

جۇمە نامىزىدىن كېيىن پىشەن

نامىزى ئوقۇشنىڭ ھۆكۈمى

[ئۇيغۇرچە]

حكم إقامة صلاة الظهر بعد صلاة الجمعة

[باللغة الأويغورية]

مۇپتى: مۇھەممەد سالىھ ئەلمۇنەججىد

المفتي: محمد صالح المنجد

تەرجىمە قىلغۇچى: ئەسما بىنت ئابدۇلئەزىز

المترجم: أسماء بنت عبد العزيز

تەكشۈرۈپ بىكىتكۈچى: ن. تەمكىنى

المراجعة: ن. تمكيني

رياد شەھرى رەبۋە رايونى دىن تەشۋىقات ھەمكارلىق

مەركىزى

المكتب التعاوني للدعوة وتوعية الجاليات بالربوة بمدينة

الرياض

1429 – 2008

islamhouse.com

جۈمە نامىزىدىن كېيىن پىشىن نامىزى

ئوقۇشنىڭ ھۆكۈمى

سوئال نومۇرى : 973

سوئال:

مەن بەزى ئىماملاردىن تۆۋەندىكى ئۈچ خىل شەرت ئاستىدا جۈمە نامىزىنىڭ ئىككى رەكئەت پەرزىدىن كېيىن تۆت رەكئەت پىشىن نامىزىنىڭ پەرزىنى ئوقۇش كېرەك، دېگەن پەتىۋانى ئاڭلىدىم.

1- . ئەگەر بىز سەئۇدى ئەرەبىستانىدىن يىراق بولساق.

2- . ئەگەر بىز ئىسلام دۆلىتىدە ياشىمىساق.

3- . ياكى ئەگەر بىزنىڭ ھۆكۈمىتىمىز ئىسلامىي ھاكىمىيەت

بولمىسا.

سوئالىمغا سەمىمىي جاۋاب بەرگەن بولسىڭىز، بىزنىڭ دىيارىمىزدا

ياشقا چوڭلارنىڭ ھەممىسى مۇشۇنداق قىلىۋاتىدۇ، لېكىن مەن بۇ توغرىدا

ئىزدەنگەن بولساممۇ ئۇنىڭغا دائىر بىرەر مۇھەددىس تاپالمىدىم.

جاۋاب:

مەدەنىيە ئاللاھقا خاستۇر.

جۈمەدىن كېيىن پىشىن نامىزى ئوقۇش بەزى ئالىملارنىڭ

ئىجتىھادىي كۆز قارىشى بولۇپ، بۇنىڭ مەككىدىن يىراق بولۇش-

بولماسلىق ، ئىسلامى دۆلەت بولۇش ياكى بولماسلىق ۋە خىلاپەتنىڭ بولۇش بولماسلىقى بىلەن ئالاقىسى يوق . ئەھلى سۈننە ۋەلجىما ئەگە نىسبەتەن خىلاپەتنىڭ بولۇش- بولماسلىقى ۋە خەلىفىنىڭ بۇيرۇقى جۈمە نامىزى ئوقۇشنىڭ شەرتى ئەمەس. (فەتىۋا ئەل لەجنە ئەل ئىلمى 187/8)

بۇ توغرىدا يېتەرلىك مەلۇماتقا ئىگە ئەمەس، ۋەياكى مەلۇماتقا ئىگە بولۇش پۇرسىتى بولمىغان ، سىز ئېيتقانداكى " ئىمام " دەپ ئاتىلىپ كېلىۋاتقان ئاشۇ كىشىلەرنىڭ " جۈمەدىن كېيىن پىشىن نامىزى ئوقۇش كېرەك " دېگەن سۆزىگە بىز مەشھۇر ئالىملارنىڭ سۆزى بىلەن جاۋاب بېرىمىز. ئالىملار ئەگەر بىر كىشى جۈمە نامىزىنى ئوقۇغان بولسا ئۇنىڭ يەنە پىشىن نامىزى ئوقۇشنىڭ شەرىئەتتە ھېچقانداق ئورنى يوق ئىكەنلىكىنى ئىلگىرى سۈرىدۇ . ئەگەر بىرەر جۈمە نامىزىنى ئۇنتۇپ قېلىش سەۋەبىدىن، ياكى جۈمە نامىزىنىڭ كېسەللىك ياكى سەپەردە بولۇشى دېگەندەك سەۋەبلەر تۈپەيلى ئۇنىڭغا پەرز بولمىغانلىقى بىلەن جۈمەنى ئوقۇمىغان بولسا پىشىن نامىزىنى ئوقۇشى زۆرۈر. ھېچقانداق دىنى كىتاپلاردا پەيغەمبەر سەللەللاھۇ ئەلەيھى ۋەسەللەمنىڭ ۋە ياكى ساھابىلىرىنىڭ جۈمە نامىزىدىن كېيىن پىشىن ئوقۇغانلىقى قەيت قىلىنمىغان. ئەگەر شۇنداق قىلغان بولسا چوقۇم ئۇ توغرىدا ھەدىس ۋەياكى ساھابىلارنىڭ كۆز قارىشى خاتىرىلەنگەن بولاتتى.

(ئىبادەتنى چىن ئىخلاىس تەۋرەنمەس ئەقىدە بىلەن پەيغەمبىرىمىزنىڭ سۈننىتىگە مۇۋاپىق ھالدا قىلىش تەۋسىيە قىلىنغان بولۇپ، ئىبادەتنىڭ قوبۇل بولىشىدا، ئىككىلىپ ۋەياكى شەكىللىنىپ ،ئۇ بولسا بولار،بولمىسا

ئۇنىڭ ئورنىغا بۇ بولار دىگەندەك، مىسالغا ئالساق « ئېھتىياتى پىشىن » گە
ئوخشاش ئەمەللەرنىڭ كۈندىلىك ئىبادەتلىرىمىزدە يۈز بىرىپ قىلىشىدىن
ھەرەز قىلىشىمىز لازىم. مۇسۇلمان ئىبادەتنى رەببىم چوقۇم قوبۇل قىلىدۇ
دىگەن ئىشەنچ ۋە ئۈمۈت بىلەن ئادا قىلىشى تەۋسىيە قىلىنىدۇ، چۈنكى
شۇنداق قىلغاندا ئىبادەتنىڭ ھەقىقىي لەززىتىنى تىتىيالايدۇ. دىمەك: جۈمە
نامىزىنى ئادا قىلغان كىشى، جۈمە نامىزىدىن كىيىن پىشىن نامىزى ئادا
قىلىشقا بۇيرۇلمايدۇ. -م-)

ئاللاھ ھەممىدىن ياخشى بىلگۈچىدۇر.